

**Dispożittiv**

Ir-Regolament tal-Kummissjoni (KE) Nru 889/2008 tal-5 ta' Settembru 2008, li jstabbilixxi regoli dettaljati għall-implimentazzjoni tar-Regolament tal-Kunsill (KE) Nru 834/2007 dwar il-produzzjoni organika u t-tikkettar ta' prodotti organiċi fir-rigward tal-produzzjoni, it-tikkettar u l-kontroll organiku, kif emendat bir-Regolament ta' Implimentazzjoni tal-Kummissjoni (UE) 2018/1584 tat-22 ta' Ottubru 2018, għandu jiġi interpretat fis-sens li jipprekludi l-użu ta' trab miksub minn sedimenti tal-alka Lithothamnium calcareum li jiġu mnaddfa, imnixxa u mithuna, bhala ingredjent mhux organiku ta' oriġini agrikola, fis-sens tal-Artikolu 28 tar-Regolament Nru 889/2008, kif emendat bir-Regolament ta' Implimentazzjoni 2018/1584, fl-ipproċessar ta' prodotti tal-ikel organiċi, bhal xarbiel organiċi abbażi tar-ross u tas-soja, għall-finijiet tat-tishih tagħhom bil-kalcju.

(<sup>1</sup>) ĠU C 77, 9.3.2020.

**Sentenza tal-Qorti tal-Ġustizzja (It-Tieni Awla) tat-12 ta' Mejju 2021 (talba għal deċiżjoni preliminari tal-Verwaltungsgerichtshof – l-Awstrija) – CS, Finanzamt Österreich, Dienststelle Graz-Stadt, li qabel kienet Finanzamt Graz-Stadt vs Finanzamt Österreich, Dienststelle Judenburg Liezen, li qabel kienet Finanzamt Judenburg Liezen, technoRent International GmbH**

(Kawża C-844/19) (<sup>1</sup>)

**(Rinviju għal deċiżjoni preliminari – Sistema komuni ta' taxa fuq il-valur miżjud (VAT) – Direttiva 2006/112/KE – Artikolu 90 – Tnaqqis tal-valur taxxabli – Artikolu 183 – Rimbors tal-eċċess ta' VAT – Interessi moratorji – Assenza ta' leġiżlazzjoni nazzjonali – Principju ta' newtralità fiskali – Applikabbiltà diretta tad-dispożizzjonijiet tad-dritt tal-Unjoni – Principju ta' interpretazzjoni konformi)**

(2021/C 278/11)

Lingwa tal-kawża: il-Ġermaniż

**Qorti tar-rinviju**

Verwaltungsgerichtshof

**Partijiet fil-kawża prinċipali**

**Rikorrenti:** CS, Finanzamt Österreich, li qabel kienet Finanzamt Graz-Stadt

**Konvenuti:** Finanzamt Österreich, Dienststelle Judenburg Liezen, li qabel kienet Finanzamt Judenburg Liezen, technoRent International GmbH

**Dispożittiv**

L-Artikolu 90(1) u l-Artikolu 183 tad-Direttiva tal-Kunsill 2006/112/KE, tat-28 ta' Novembru 2006, dwar is-sistema komuni ta' taxa fuq il-valur miżjud tal-VAT, moqrija flimkien mal-principju ta' newtralità fiskali, għandhom jiġu interpretati fis-sens li rimbors li jirriżulta minn regolarizzazzjoni tal-valur taxxabli taht l-Artikolu 90(1) ta' din id-direttiva għandu, l-istess bhal rimbors ta' eċċess ta' taxa fuq il-valur miżjud taht l-Artikolu 183 tal-imsemmija direttiva, jagħti lok għall-hlas ta' interessi meta ma jsirx f'terminu raġonevoli. Hija l-qorti tar-rinviju li għandha tagħmel dak kollu li jaqa' taht il-kompetenza tagħha sabiex tiżgura l-effett shih ta' dawn id-dispożizzjonijiet billi tinterpreta d-dritt nazzjonali b'mod konformi mad-dritt tal-Unjoni.

(<sup>1</sup>) ĠU C 77 tad-9/3/2020.